

वन उत्पादकता संस्थान, रांची-

01.03.2019

वन उत्पादकता संस्थान रांची द्वारा जवाहर नवोदय विद्यालय समिति लातेहार (झारखण्ड) में विद्यार्थियों एवं शिक्षकों के लिए “प्रकृति” कार्यक्रम के अंतर्गत वन, पर्यावरण जागरूकता कार्यक्रम

भारतीय वानिकी अनुसंधान एवं शिक्षा परिषद्, देहरादून एवं जवाहर नवोदय विद्यालय समिति नोयेडा के साथ हस्ताक्षरित समझौते ज्ञापन (MoU) के तहत दिनांक 01.03.2019 को वन उत्पादकता संस्थान रांची के निदेशक एवं समूह समन्वयक (अनुसंधान) के निर्देशन में संस्थान के वैज्ञानिक श्री आदित्य कुमार वैज्ञानिक डी. ने जवाहर नवोदय विद्यालय, लातेहार के विद्यार्थियों एवं शिक्षकों को संस्थान एवं संस्थान में चल रहे अनुसंधान गतिविधियों के बारे में अवगत कराया साथ ही साथ भारतीय वानिकी अनुसंधान एवं शिक्षा परिषद् देहरादून के अंतर्गत अन्य अनुसंधान संस्थान के बारे में भी चर्चा की। अपने पर्यावरण से संबंधित व्याख्यान में, कृषि-वानिकी विषय से भी अवगत कराया तथा कृषि-वानिकी के माध्यम से वृक्षारोपण से पर्यावरण पर अनुकूल प्रभावों पर प्रकाश डाला।

श्री एस. एन. वैद्य, सहायक मुख्य तकनीकी अधिकारी, वन विस्तार प्रभाग ने वातावरण वन एवं पर्यावरण को कैसे सहेजा जाये ताकि प्रकृति सुरक्षित हो। इसके लिए पौधशाला एवं वनों को बढ़ावा तथा बचाने की आवश्यकता से विद्यार्थियों को अवगत कराया। इन विभिन्न बिषयों पर विद्यालय के विद्यार्थियों से विस्तृत चर्चा की गई। पोलिथिन, कचरा एवं मृदा प्रदूषण पर चर्चा की गई एवं सुधार के लिए बच्चों से भी सुझाव लिए गए। पौधशाला तकनीक पर भी व्याख्यान इसी कार्यक्रम का महत्वपूर्ण हिस्सा रहा। जवाहर नवोदय विद्यालय समिति लातेहार के प्राचार्य श्री वी. के. मंडल तथा विद्यालय के विद्यार्थियों को संस्थान भ्रमण एवं कार्यशाला के लिए आमंत्रित किया।

श्री आदित्य कुमार ने जवाहर नवोदय विद्यालय के विद्यार्थियों एवं शिक्षकों को विलुप्तप्राय वानिकी प्रजातियों के बारे में चर्चा की और यह भी बताया की उन प्रजातियों को कैसे संरक्षित किया जाय। इन्होंने जैव विविधता एवं कृषि-वानिकी पर अपने व्याख्यान में उनकी उपयोगिता पर चर्चा की। इन्होंने कहा की कृषि-वानिकी पर्यावरण “प्रकृति” सुधार के साथ-साथ से आजीविका का भी लक्ष्य प्राप्त करता है। श्री बी. डी. पंडित ने जवाहर नवोदय विद्यालय के विद्यार्थियों एवं शिक्षकों को लाख उत्पादन, लाख उत्पाद एवं उपयोगिता तथा आजीविका का साधन पर चर्चा किया।

दिनांक 01.03.2019 को “प्रकृति” कार्यक्रम में जवाहर नवोदय विद्यालय समिति लातेहार के 230 विद्यार्थियों एवं 10 शिक्षकों ने में भाग लिया। श्री वैद्य ने जवाहर नवोदय विद्यालय समिति, लातेहार के प्राचार्य महोदय, श्री वी. के. मंडल, शिक्षको एवं कर्चारियों के प्रति संस्थान की ओर से आभार व्यक्त किया। संस्थान के श्री एन. आलम, सहायक मुख्य तकनीकी अधिकारी ने इस कार्यक्रम में अपना योगदान दिया।







